

tar. 'L hemm u 'l hawn kont tilmah xi gemel jew tnejn mgħobbija b'xi nisa, misturin bl-istar tagħhom.

Wasalna l-Kajr fis-7,30 ta' fil-ghaxija, miġġin għall-aħħar; iżda b'dana kollu hadna pjaċir bles-perjenza l-gdida, u rajna u mes-sejna b'idejna x'sagrifiċju t a l a b Alla mill-poplu tiegħu qabel ma dah-hlu fl-art imwegħda. U dan kollu, kif ijgħallimna san Pawl, sar b'tix-

biha u tagħlima biex nitgħallmu li jekk irridu nirbhu s-saltna tas-sema, imwegħda lil poplu l-gdid t'Alla, li hu aħna l-Insara, miġbura fil-Knisja tiegħu, irridu wkoll ngħaddu mid-deżert imwiegħer ta' din il-hajja kol-lha hotob, għolliq u nxief, sa kemm ma nsibux l-Ilma tal-Hajja fis-sema, l-OASI li ma tintemm qatt, fejn hemm il-Mistrieħ u d-Dawl u l-Faraġ.

DUN KARM SANT.

DISA' XHUR FIS-SALT

(Jaqqad mal-ghadd 3 u jgħalaq).

Issa ngħidu xi haġa fuq: *It-Talb għax-Xita.*

Fir-rebbiegħa tas-sena 1928, meta jiena kont is-Salt, fuq il-Palestina u t-Transġordanja ftit għamlet xita. Għal hekk hareġ amar mill-Hakem ta' Ghamman, li f'jum imghajjen, kull hadd kellu jitlob għax-xita. It-talb kellu jsir minn kull hadd fil-knejjes tal-Insara u l-Gegħmat tal-Misilmîn, u wkoll mir-rġiel u t-tfal subjien fil-beraħ fuq għolja, fuq ir-riħ tal-wied, li fih hemm il-ghejjun tal-ilma gieri, li jgħidulu l-Basatin.

Dik inhar it-tfal ingabru bħal dari fil-bitha tad-Dejr, imma ma għamil-niex skola. Għal xi d-disgħa ta' fil-ghodu għaddew il-Misilmîn bl-istendard tagħhom tal-harir aħdar bil-kliem tal-Qoran miktub fuqu, u għadd kbir ta' rġiel u subjien miegħu. Wara naqra tlaqna aħna wkoll; Dun Vergani u Dun Longo quddiem, għadd ta' rġiel Latini, tal-Parroċċa, waraj-hom, u wara dawn it-tfal subjien tal-iskola u aħna. Aħna ma kellna xej magħna, għax stendardi fil-knisja Latina ma hemmx, u hemmekk ma tistax tohroġ bis-salib, waqt li l-Misilmîn kellhom l-istendard tagħhom bin-

nofs qamar u l-kliem tal-Qoran. Kon-na mexjin qajl-qajl u ngħidu r-Ruż-arju. Tlajna fuq il-għolja u nsibu li hemm kienu sebquna hafna nies: Griegi Ortodossi bin-nies tal-Paroċċa tagħhom; il-kurât Grieg Kattolku bin-nies tiegħu kien hemm ukoll (kien għiejed jagħmel bħal priedka meta wasalna aħna). Il-Protestanti wkoll kienu hemm; kull xorta ta' nies għalihom. Kien hemm ġemgħa kbira ta' Misilmîn, fosthom kien hemm (qegħdin bil-qegħda fl-art) kemm il-dawra ta' rġiel xjuh, ixejjru rashom u sidirhom il-quddiem, u jgħidu: "Istahfer, Alla l-Għazim. Istahfer, Alla l-Għazim. Istahfer, Alla l-Għazim, u hames ġemgħat żgħar u mdaq-qsin tal-Insara: aħna ngħidu r-Ruż-arju; il-qassis Grieg Kattolku jip-priedka, u l-Ortodossi u l-Protestanti jkantaw. Hi x'inhi kienet dehra sabiħa (għad li għajb għall-Insara li jkunu maqsumin f'hames taqsimiet f'naqra ta' pajjż, waqt li l-Misilmîn magħqudin għaqda wahda); għax, Misilmîn u Nsara kienu jistqarru b'egħmilhom it-twemmin tagħhom fis-setgħa u l-hniena t'Alla Wieħed.

U wara ftit tas-sew għamlet ix-

xita!. Ma ghamletx hafna; kemm-kemm jilhqu l-uċuh, biex jimlew il-qamh u d-dora u l-ghadds u l-kirsenna, u jaslu għal hśad.

Helwa hi l-*Grattja ta' Lahhām*, li fi ftit *granet sar qassis!*

Hawn Malta, biex wiehed iqaddes, jiġifieri jsir Patri jew qassis, irid idum jistudja xi tnaxer sena. Imma fis-Salt, meta kont hemm jien, wiehed raġel miżżewweġ u għandu t-fal, bil-hanut tal-laħam, biex sar qassis Grieg-Ortodoss, dam jistudja qisu, minn ghoxrin ġurnata sa xahar!.

Filli kien ibiegh il-laħam, bħal tal-hwienet l-oħra, u filli halla 'l ibnu l-kbir fil-hanut, ibiegh, u hu ma deherx aktar. In-nies qalu li kien mar jitgħallem għal qassis, fid-Dejr tal-Hoġla, hada x-xmara tal-Ġurdan. Wara ftit jiem, ma nafx kemm sewwa, imma m'hux aktar minn xahar, darba, wara nofs inhar, kif Don Longo u jien konna herġin induru dawra, naraw ġemgħa nies weqfin f'tarf it-telgħa li mill-Basatin tieħu għas-Salt. Saqsejna għal fejn kienu hemm, u qalulna li kienu jistennew il-qassis il-ġdid, dak li qabel kien ibiegh il-laħam. U ġiet karozza, u n-nies bdew iċapċpu jdejhom, u niżel minnha l-lahhām, liebes ta' qassis Grieg u n-nies daru miegħu jeħdulu b'idu u jbusuh. U meta rajt hekk, għedt lil Don Longo: "Għandu jkun hawn, aktar hu hafif titgħallem għal qassis inkella titgħallem tagħmel ftira!" U tlaqna m' n n hemm.

U l-*Festa tal-Armeni*, trid tara kemm jagħmluha sabiħ!

Darba kienet festa tal-Armeni-Kattolki, u l-koka tad-Dejr, Omm-Nažār, stednitna għandha, u morna daqs xej, Don Giuseppe Longo, l-Imgħallem Sagħid Xahin, u jien, biex

ma titfantasx. Kien wara nofs inhar. Tagħna ftit heħu, qisu biskuttini, u bikkierin. Fil-bitha tagħha kien hemm raġel, żewġha jew huha ma nafx, bil-qegħda fuq saqqu, għad-d e l l, hada bieb ta' kamra, bi flixxkun għaraq (bħal maskta) u tazza ma' ġenbu, f'sakra ma jarax art, jghid qatiegħ kliem bla sens. Din kienet il-festa għalih: jisker sakra. Imma min jisker ma jithennieux bil-festa, għax anqas ikun jaf fejn jinsab.

U darba morna għamilna *Zjara lil qassis Proteżant*, dak li kien stiednu Dun Ġubrael, u bis-saħħa tiegħu xi Misilmin tas-Salt kienu kielu tiegħa! (ara haġa 2, din is-sena, 1963) Dan kien stedinna, u morna, Don Longo u aħna, t-tliet surmastrijiet. Tagħna kikkra kafè Għarbi u qagħadna nithadd'u. Billi kien jaf li jien Malti, saqsieni qatiegħ mistoqqsijiet fuq Malta; fost hwejjeġ oħra xtaq jaf xi haġa fuq il-lsien Malti. Talabni ngħidlu xi vers mill-Bibbja, jew xi strofa minn xi poeżija. Għedtlu s-rofa minn waħda mill-poeżijiet ta' Dun Karm, li għadni niftakar kienet din:

Sliem għalik, ja xemx, ja bidu

Ta' kull hena tal-hlejqiet;

Jekk int sbejha, x'ikun Alla,

Illi qegħdek fis-smewwiet!

u għoġbitu hafna, u fehemha kollha mingħajr ma kien hemm għal fejn infissirhielu jien, għax il-kliem li fiha kollu jinsab fil-Għarbi, barra minn "jekk", li ma nafx minn fejn ġibnieha. Għax bil-Għarbi, fejn aħna ngħidu "jekk" huma jgħidu "eża".

Kien hemm missier il-qassis ukoll, raġel xih ta' xi sebgħin sena. U qalilna hrafa fuq Malta, li jgħiduha l-Palestina. Qalilna li darba wiehed Mislem kien jinsab Malta u kien nhar il-*Corpus*, u kien hemm il-Purċissjoni

bil-Qorbân. In-nies kollha qagħdu għar-rkubtejhom hì u għaddejja, barra minn dak il-Mislem, li baqa' bil-wieqfa. Qalulu n-nies: "Oqghod għar-rkubtejk, għax sa jghaddi Bin

ghmel Zjara lis-Salt. U l-kurat tal-Insara Griegi-Kattolki stedinna biex immorru ahna wkoll, bit-tfal tal-iskola, nsieħbu lill-Isqof, minn tarf il-belt sal-knisja. U morna. U gew



Is-Salt — Dehra ta' triq miż-żewġ toroq ewlenin tal-belt, u isfel, fil-lemin il-ghajn tal-ilma

Alla!" u baqa' ma riedx. U qamu għalih x'erbat irġiel u tawh xebgħa, u m'hux biss kellu joqghod għar-rkubtejh, imma qala' xebgħa wkoll!

Darba ġie Isqof Grieg-Kattolku ja-

magħna ż-żewġ qassisin Latini, Don Longo u l-kurât. Imxejna l-ewwel ahna, bit-tfal, żewġ saffi, tal-iskola tagħna, u warajna l-qassisin. Imbagħad it-tfal u s-surmastrijiet tal-

iskola taghhom, żewġ saffi, u warajhom il-qassis Grieg-Kattolku, u s-segretarju tal-Isqof, u l-Isqof fin-nofs; u wara għadd kbir ta' rġiel. Wiehed raġel Gharbi, Nisrani, ma għogbitux il-Purċissjoni bil-kwiet; qal: "X'hu hađa, ja żlâm?" u ried jibda jagħmel festa bħal ma jagħmluha l-Għarab, biż-żfin u l-ghajjat. Għal hekk dahal f'nofs il-Purċissjoni, u beda jixxengel u jgholli jdejh u jghajjat: "Hej-hej! Hej-hej!" imma hadd ma għamel bħalu. Ġie jiġri l-kurat Grieg-Kattolku u xejjirlu b'idu biex imur fil-ġenb, u hekk għamlu wkoll hafna rġiel. U kif ra hekk, dak, dabbar rasu u telaq.

Imma mbagħad għamluha meta l-Isqof dahal fil-knisja. Imn'Alla li lit-tfal bagħtniehom lejn id-dar mal-li wasalna hađa l-bieb! Meta dħalt jien rajt aktar min-nofs il-knisja mimli bir-rġiel, kollha jittgħu lil xulxin, kemm għandhom sahha, għannaha tal-artal. Għandu jkun (ghax jien ma stajt narah) l-Isqof kien waqaf quddiem l-artal biex in-nies imorru jbusulu idu, u huma bdew kull hadd jitfa' lil xulxin, biex ifittxu jaslu malajr. Qagħadt hemm f'it nara dak il-briju (jew ma nafx x'naqbad ngħidlu) u tlaqt.

Għand il-Latini, (jiġifieri għandna) wkoll ġie dik il-habta *Monsinjur Robinson* (dak li mbagħad kien ġie Malta, fi żmien li kien Prim Ministru Lord Strickland), ghax kien Delegat Apostoliku tal-Palestina. Dak kien Patri Frangiskan, imma kif jitlob dmiru, kien jilbes dejjem ta' qassis. Ahna konna nafu li kellu jiġi, imma, ma nafx għaliex, ma għamilnielux Proċissjoni. L-ewwel żar il-knisja, imbagħad ġie jżur ukoll il-klassijiet tal-iskola. Meta ġie fil-klassi tiegħi kont qieghed ngħallem

lit-tfal iż-żgħar. Sellimli u jien bis-tlu idu; saqsieni x'ngħallmu f'dik il-klassi u kemm siegħat, ma'tul innhar. Fost it-tfal kollha għogbu wisq wiehed żgħir ta' xi seba' snin jismu Duġġân. Dan kien samrani, ohxon-ohxon, rasu kbira u mqarweż meqrugh, li baqa' skan'at iħares lejn il-Monsinjur, ghax għandu jkun qatt ma kien ra bħalu. Il-Monsinjur, kif kien iħares u lemhu, wera b'sebgħu lejha u qal lil qassisin ta' miegħu: "Vedete questo!" Wara ftit raġa' sellimli u hareġ u mar jara l-klassijiet l-oħrajn.

Qabel ma telaq mis-Salt qal lil kurat, Don Vergani, biex l-ghada jagħti btala lit-tfal tal-iskola. Missierijiethom gemgmu għal dan, u qalu: "Għax ma tahomx hames liri biex nixtrulhom żewġt iħrief u nagħmlulhom xalâta? Mela nhar btala biss?"

Darba oħra ġie jara l-iskola Rajjes il-Wazâra ta' Għammân, ma xi mpjegati għolja miegħu. Meta dahlu fil-klassi tiegħi, wiehed minnhom, li aktarx kellu x'jaqsam mal-iskejjel, qabbad wiehed mit-tfal jaqra bil-Gharbi, imbagħad qabbd u wkoll jaqra bl-Ingliz. It-tifel aktar qara tajjeb l-Ingliz inkella l-Gharbi. Għal hekk dak beda jghajjat miegħu u qallu: "Int m'nitix Gharbi? Kif taf Gharbi anqas milli taf Ingliz?" It-tifel ma tkellem xej, u anqas ma tkellem jien. Mur kellimhom bħal dawk! Imbagħad, jien ma kelli x'naqsam, ghax l-Gharbi m'hux jien kont ngħallimulhom.

Fit-13 ta' Gunju bdejna n-naqra ta' eżami tagħna, u domna sejr in bih tlett ijiem. Dak is-surmast li kien ismu Għaziz Abu-Saba, qabel l-eżami telaq bla ma qal lil hadd, u l-eżami tal-Ingliz tat-tfal il-kbar wkoll kelli nitqanna bih jien. Fis-16 tax-xahar

fil-ghodu, sellimt liż-żewġ qassisin u lil koka, qbadt iż-żewġ bagalji li kel-li, irkibt karożza u tlaqt lejn Ġeru-

salem. U hekk intemmet il-qagħda tiegħi fis-Salt.

ELSIE.

IL-QIMA TAL-MEJTIN F'CIPRU

Kif jifhem l-ghorrief, l-isem ta' Ċipru ġej minn "kuprum", li jfisser *ram aħmar*, li minnu hemm qatiegħ taħt l-art ta' dik il-gżira; jew minn "kuprissos", li jfisser *siġra ta' ċipress*, li wkoll dik il-gżira tagħmel wisq minnha.

In-nies ewlenija li għammru Ċipru, jinhaseb li ġew mill-gżejjer tal-Baħar Eġew; u kienu maħkûma l-ewwel mill-Feniċi u wara mill-Eġizzjani (1450 qabel Kristu); u aktar imwahnar inhakmu mill-Assiġri, mill-Persjani, mit-Tolomej u mir-Rumani. Fost il-hrejjef qodma tad-din tan-nies ta' Ċipru, jingħad li Venus, alla mara tal-gmiel, twieldet hemm mir-ragħwa tal-baħar, f'Pafos.

Fiz-zmenijiet tan-Nofs dil-gżira hakmûha l-Gharab (632-965); imbagħad hakimha wkoll Rikardu Qalb-Ta' Ljun, Re tal-Ingilterra, li bieghha lil Kavalieri Templari b'mitt elf lira sterlina. Minn għand it-Templari għaddiet għal għand il-Lusinjani, il-Venezjani u t-Torok. U fl-aħħar, fl-1878, fil-Kongress ta' Berlin, ġiet taħt it-tmexxija tal-Ingilterra, u issa saret Repubblika fi hdân l-Imperu Inġliż. Ma hemmx għal fejn wiehied jistagħgeb, mela, jekk fost in-nies bdiewa ta' Ċipru għad fadal drawwiet u għadiet li hadu hom minn-nies li hakmu fuqhom.

Il-misteru tal-Mewt dejjem qajjem fin-nies sogħba għariba, u għamla ta' ġih u qima barranin, li tħoss hom u ma tafx tfejsirhom. Għal hekk iċ-ċerimonji tal-Mejtin, fir-rhula ta'

Ċipru, huma tas-sew ta' min ikun jafhom.

Malli n-nies ta' Ċipru jkunu jafu li xi hadd għażiż għalfhom wasal biex imût, inizzluh bil-qajl u bl-imhabba minn fuq is-sodda u jmidduh fuq il-qiegħ tal-art imgeżwer ġewwa liżâr. Jagħmlu hekk bil-ghân halli dak li jkun jagħmel mewta kiebja.

Billi d-Djiena tal-kotra l-kbira tan-nies ta' Ċipru hi Griega ortodossa, nies il-marid jgħibu l-Papâs biex jagħmillu l-Griżma tad-Morda. Malli dana jmût, in-nies ta' ma' dwâru jagħhal-qûlu għajnejh u jorbtûlu halqu, għax jibzġhu li tidhol fih xi ruh hażina. Imbagħad jahslu l-ġisem kollu bil-mishûn (1). Wara dan, iġibu harqa bajda, jixegħlu xemgħa, u jaharqu toqba f'nofsha (2) bin-nâr tax-xemgħa, kemm tghaddi râs il-mejjet. Ilbbsuhiclu, u hekk taqdi bhala xbieha tas-safa. Fl-aħħar isallbûlu fuq xulxin idejh u saqajh u jorbtu homlu b'qafli, biex ifakkru l-mewt ta' sidna Ġesu Kristu. Wara dan kollu, jgħattuh b'liżâr.

Mill-hîn li bniedem imut sal-hîn li jindifen, isir biki u tinwih kbir fid-dâr. Kull inkwatru u kull xbiha u kull mera li jkunu fil-kamra fejn jin-sâb il-mejjet, idawwrûha wiċċha lejn il-hajt jew jgħattûha b'ċarruta sewda, u jhallûha hekk għal erbgħin jûm, u drabi għal sena shiha. Ma' tûl il-lejl il-mejjet ikun mishur u mgħasses mill-qrâba l-aktar ta' ġewwa, li jewilla ma jersaqx xi qattûs in-naha tiegħu u jgħiblu r-riżq hażin.